

بچوں کے لیے بائبل
پیشکش



رُوت: ایک پیار
کی کہانی



مصنف : Edward Hughes

تمثیل کار : Janie Forest

مطابقت : Lyn Doerksen

Alastair P.

مترجم : Jamil Thomas

پروڈیوسر : Bible for Children

www.M1914.org

©2020 Bible for Children, Inc.

لائسنس: آپ کو حق ہے کہ اس کہانی کو کاپی یا پرنٹ کر سکتے ہیں جب تک کہ آپ اس مواد کو بیچنا شروع نہ کریں۔



اگر آپ اپنے دادا پڑدادا، اُن کے والدین اور اُن سب لوگوں سے مل پائیں جو آپ سے
قبل خاندان میں ہو گزرے ہیں تو آپ حیران ہونگے کہ وہ کس قسم کے لوگ تھے۔
بائبل میں یسوع کے انسانی آباؤ اجداد میں روت تھی۔۔
ایک موآبی خاتون جو بتوں کی پرستش کرتی تھی۔



رُوت کی کہانی اسرائیل میں سیمسون کے بعد شروع ہوتی ہے جب خُدا کے لوگ، خُدا پر بھروسہ کرنا اور اُس کی فرمانبرداری کرنا چھوڑ دیتے ہیں۔ ایک ہولناک کال اُس زمین پر آن پڑتا ہے۔ کیا آپ جانتے ہیں کہ کال کیا ہوتا ہے؟ یہ دُرست ہے! کال وہ ہوتا ہے جب کوئی پھل یا فصلیں پیدا نہیں ہوتیں، جانور اور حتیٰ کہ کبھی کبھار لوگ بھی بھوک سے مر جاتے ہیں۔



ایک مرد، الیملک اپنی بیوی اور دو بیٹوں کیساتھ خُوراک کی تلاش میں بیت لحم کو چھوڑ جاتے ہیں۔ وہ موآب گیا، ایسا ملک جہاں لوگ بتوں کی پوجا کرتے تھے۔



موآب میں الیملک
اور اُس کے خاندان کے ساتھ
اچھا نہیں ہوتا۔ وہ مر جاتا
ہے اور اُس کیساتھ



ہی اُس کے دونوں بیٹے بھی۔ اُس کی بیوی نعومی، اپنے دونوں بیٹوں کی بیویوں
رُوت اور عرفہ کیساتھ بچ جاتی ہے۔ دونوں لڑکیاں موآب سے تھیں۔




نعومی جو اب ایک بیوہ تھی، سُنتی ہے کہ خُداوند نے اپنے لوگوں کی خبر لی اور اُن کو روٹی دی ہے۔ وہ اپنی سر زمین کو واپس جانے کا فیصلہ کرتی ہے۔ لیکن وہ دونوں لڑکیوں کا کیا کرے گی؟ نعومی اُن کو کہتی ہے کہ وہ موآب میں رہیں اور دوبارہ بیاہ کر لیں۔





عرفہ اپنے خاندان میں واپس چلی جاتی ہے۔ لیکن رُوت انکار کر دیتی ہے۔ اس کے بجائے رُوت ایک بہت پیاری نظم کہتی ہے جو وعدہ کرتی ہے کہ وہ کبھی کبھی اپنی ساس کو نہیں چھوڑے گی۔



نعومی کی سہلیاں خوش ہوتی ہیں کہ وہ واپس اپنے گھر بیت لحم آگئی ہے۔ لیکن وہ انہیں کہتی ہے کہ اُسے نعومی (دلکش) کی بجائے ”مارا“ (کڑوا) کہیں ”اس لیے کہ قادر مطلق میرے ساتھ نہایت تلخی سے پیش آیا ہے“۔ نعومی واپس خالی ہاتھ آئی تھی ماسوائے رُوت کے۔



حالانکہ رُوت بُتوں کی پوجا کرتی تھی جیسے موآب
کے زیادہ تر لوگ کرتے تھے، لیکن وہ اُن کو چھوڑ
کر اسرائیل کے زندہ خُدا کی پرستش کرتی تھی۔
رُوت بہت محنت کرتی ہے تاکہ ممکن بنا پائے کہ
نعومی کو کھانے کو وافر ملے۔ ہر روز وہ فصل کاٹنے
والوں کے پیچھے جاتی اور بائیں چُنٹی۔





بو عز، کھیت کا مالک سُنتا ہے کہ رُوت اپنی ساس
کیسا تھ کتنا اچھا سلوک کرتی رہی ہے، جب وہ
اُس سے ملتا ہے، تو بو عز اپنے کاٹنے والوں کو حکم
دیتے ہوئے اُس کی مدد کرتا ہے کہ وہ کچھ اناج
جان بوجھ کر اُس کیلئے چھوڑ دیا کریں۔ بو عز
رُوت کو پسند کرنے لگتا ہے۔



جب رُوتِ نعومی کو بو عزا اور اُس کی
مہربانی کی بابت بتاتی ہے تو بوڑھی
عورت خُدا کی تمجید کرتی ہے۔
” کہ یہ شخص ہمارے قریبی رشتہ کا
ہے اور ہمارے نزدیک
کے قرابتیوں میں
سے ایک ہے۔“





جب وقت گزرتا ہے تو بو عزروت سے بپاہ کرنا چاہتا ہے اور
نعومی اور اُس کے خاندان کی زمینوں کی دیکھ بھال کرنا چاہتا
ہے۔ لیکن ایک اور رشتہ دار کا حق پہلے ہے۔ وہ آدمی زمین
چاہتا تھا لیکن وہ روت کو اپنی بیوی نہیں بنانا چاہتا تھا۔
شریعت کہتی ہے کہ وہ بپاہ کے بغیر زمین نہیں لے سکتا ہے۔



اُن دنوں میں، لوگ کسی معاملے کو طے کرنے کیلئے ہاتھ نہیں ملاتے تھے۔ بو عزا اپنی
چپل اُتارتا ہے اور اعلانیہ اُسے دوسرے شخص کو دے دیتا ہے۔ معاملہ طے ہو جاتا ہے۔
رُوت اب اُس کی بیوی بن جاتی ہے۔ اب وہ اور نعومی
بو عزا کے خاندان کا حصہ تھے۔



بو عز اور روت اپنے پہلو ٹھے
بیٹے کا نام عوبید رکھتا ہے۔ وہ
داؤد، اسرائیل کے ایک عظیم
بادشاہ کا دادا بن جاتا ہے۔



لیکن مزید حیران کن بات یہ کہ یہ بچہ عوبید خداوند یسوع مسیح کا آباؤ اجداد تھا۔ یسوع
داؤد کے خاندان سے بادشاہوں کا بادشاہ اور دنیا کا نجات دہندہ بنا۔



رُوت: ایک پیار کی کہانی

ایک کہانی جو خدا کے کلام، بائبل مقدس میں سے ہے

رُوت

”تیری باتوں کی تشریح نور بخشتی ہے۔“

زبور 119:130





بائبل کی کہانی ہمیں ہمارے عجیب خدا کے
بارے میں بتاتی ہے جس نے ہمیں بنایا اور وہ چاہتا ہے کہ آپ اُسے جانیں۔

خدا جانتا ہے کہ ہم نے برے کام کیے جنہیں وہ گناہ کہتا ہے۔ گناہ کی سزا موت ہے۔ لیکن خدا ہم سے
اتنی زیادہ محبت کرتا ہے کہ اس نے اپنے اکلوتے بیٹے یسوع کو بھیجا کہ صلیب پر مرے اور ہمارے گناہوں
کی سزا اٹھائے۔ پھر یسوع دوبارہ زندہ ہوا اور آسمان پر اپنے گھر گیا۔ اگر آپ یسوع پر ایمان رکھتے ہیں
اور اس سے اپنے گناہوں کی معافی مانگیں تو وہ اسے معاف کرے گا۔ وہ آئے گا اور آپ میں
رہے گا، اور آپ ہمیشہ اس کے ساتھ رہیں گے۔

اگر آپ ایمان رکھتے ہیں کہ یہ سچ ہے تو خدا سے کہیں:
پیارے یسوع، میں ایمان رکھتا ہوں کہ تو خدا ہے اور میرے گناہوں کے لیے انسان بنا اور مر گیا
اور اب پھر زندہ ہے۔ مہربانی سے میری زندگی میں آ جا اور میرے گناہ معاف کر دے تاکہ اب مجھے نئی زند
گی ملے اور پھر ایک دن تیرے ساتھ ہمیشہ کے لیے چلا جاؤں۔ میری مدد کر تاکہ میں
تیرے تابع رہ سکوں اور تیرے فرزند کے طور پر زندگی بسر کروں۔ آمین۔

بائبل مقدس پڑھیں اور خدا سے روز باتیں کریں۔ - یوحنا 3:16

